

திராவிடர் - திராவிடம் பற்றி இனமானப் பேராசிரியர்!

திராவிடர் - திராவிடம் பற்றிப் புரியாதவர்களுக்கும், அறியாதவர்களுக்கும், வாய்நீளம் காட்டும் அரசியல் அரை வேக்காடுகளுக்கும், நமது இனமானப் பேராசிரியர் அவர்கள் தந்திருக்கும் அருமையான விளக்கம் இதோ :

உண்மையாகவே நாம் 'தமிழர்' என்று சொல்லும்பொழுது நமக்குக் கிடைக்காத உரிமையும், பெருமையும் 'திராவிடர்' என்று சொல்லுகிறபொழுது நமக்குக் கிடைக்கிறது என்பதை நாம் மறந்து விடக்கூடாது.

அந்தக் காலத்திலே தந்தை பெரியார் அவர்களும், பேரறிஞர் அண்ணா அவர்களும் சேர்ந்து நீதிக்கட்சியின் பெயரை 'திராவிடர் கழகம்' என்று மாற்றி அமைத்த பொழுது, சில பேராசிரியர்கள் கூட என்னிடத்திலே கேட்டார்கள்.

“எதற்காகத் தமிழ்நாட்டில் தமிழர்களாகிய நாம், திராவிடர் கழகம் என்று பெயர் வைக்க வேண்டும்? தமிழர் என்னும் பெயருடன் கழகம் இருக்கக் கூடாதா?” என்று கேட்டார்கள்.

நான் அவர்களுக்கெல்லாம் சொன்ன விளக்கம் இதுதான் : - “பார்ப்பனரை விலக்காத பெயர் 'தமிழன்'; பார்ப்பனரை விலக்கிய பெயர் 'திராவிடன்' ” என்பதுதான்.

பார்ப்பனரின் ஆதிக்கத்திலிருந்து விடுதலை பெறுவதற்காகவே தொடங்கப்பட்ட இயக்கம்தான் நீதிக்கட்சி. பார்ப்பனர்களுடைய ஜாதி அடிப்படையிலான வைதீக ஆதிக்கத்தை ஒழிப்பதற்காகப் பிறந்த இயக்கம்தான் சுய மரியாதை இயக்கம். ஆக இரண்டு குறிக்கோளும் சேர்ந்ததுதான் திராவிடர் கழகத்தின் இலட்சியம். அதை அரசியல் மூலம், சட்டத்தின் மூலம் நிலை நாட்டுவதற்கு எடுத்துக் கொண்ட முயற்சியின் விளைவுதான் திராவிட முன்னேற்றக் கழகம்.

எனவே, அந்த அடிப்படையிலே “தமிழர்” என்று கூறிக்கொள்வதில் நான் பெருமைப்படுகிறேன்; “திராவிடர்” என்பதால் நான் உரிமை பெறுகிறேன்; என்று நான் அவர்களிடத்திலே சொன்னேன்.

அக்காலத்தில் சமயச் சார்புள்ள பெரியவர்களிடமெல்லாம் நான் பழக்கக் கூடிய வாய்ப்புப் பெற்றிருந்த காரணத்தால், அவர்கள் “எதற்கு இந்தத் 'திராவிடர்'? ஆதிதிராவிடரோடு உங்களைச் சேர்த்து வைத்துக் கொள்வதிலே என்ன பெருமை உங்களுக்கு?” என்று கேட்பார்கள்.

நான் அவர்களுக்குச் சொன்ன பதில்: ஆதிதிராவிடன்தான் இந்த நாட்டின் முதல் தொகுமகன். அவர்களுடன் சேர்ந்தால்தான் திராவிடர்களுடைய இனவுரிமையும் பாதுகாக்கப்படும் என்று பதில் சொன்னேன். மனிதத் தன்மையைக் காப்பாற்றவும், அதுதான் வழி - தீண்டாமையை ஒழிக்கவும் அதுதான் வழி - வரலாற்று மறுமலர்ச்சிக்கும் அதுதான் வழி என்று அன்றைக்கு விளக்கம் சொன்னேன்” என்றார்.

நன்றி : “விடுதலை” 14.11.2024

துணை முதல்வரின் சீரிய தலைமையில் - தமிழ்நாடு நகர்ப்புர வாழ்வாதார இயக்கத்தின் பகுதி அளவிலான கூட்டமைப்புகளின் வெற்றிகரமான செயல்பாடுகள்!

ஏழை, எளிய மக்கள் பொருளாதார அளவில் மேம்பாடு அடைகின்றனர்!

சென்னை, நவ. 20 - தமிழ்நாடு துணை முதலமைச்சர் அவர்களின் சீரிய தலைமையில் செயல்பட்டு வரும் தமிழ்நாடு மகளிர் மேம்பாட்டு நிறுவனத்தின் வழிகாட்டுதலில் இயங்கி வரும் தமிழ்நாடு நகர்ப்புர வாழ்வாதார இயக்கத்தின் நோக்கமானது, நகர்ப்புர ஏழைகளிடையே சமுதாயம் சார்ந்த அமைப்புகளை உருவாக்கி அவர்களின் வறுமையைப், நலிவு நிலையையும் குறைத்து, சுய வேலை வாய்ப்பு மற்றும் திறன் மேம்பாட்டுடன் கூடிய வேலை வாய்ப்புகளுக்கு வழிவகுத்து, அதன் மூலம் அவர்களின் வாழ்வாதாரத்தினை குறிப்பிடத் தக்க அளவில் மேம்படுத்துவதும், நிலைத்தன்மை அடையச் செய்வதும் ஆகும்.

தமிழ்நாடு நகர்ப்புர வாழ்வாதார இயக்கத்தின் வழிகாட்டுதலில் குறைந்த பட்சம் 1020 சுய உதவிக் குழுக்களை ஒருங்கிணைத்து பகுதி மற்றும் வார்டு அளவில் பகுதி அளவிலான கூட்டமைப்புகள் ஏற்படுத்தப்படுகின்றன. ஏழை எளிய மக்களின் அமைப்பாக நகர்ப்புரங்களில் செயல்பட்டு வரும் ஒவ்வொரு பகுதி அளவிலான கூட்டமைப்பும் முறையான வட்டி விகிதத்தில் உடனடியாக கடன் பெற வழிவகை செய்தல், சுய உதவிக் குழுக்களின் பொருளாதார நடவடிக்கைகளை கண்கா

ணித்தல் போன்ற நடவடிக்கைகளின் சுய உதவிக் குழுக்களுக்கு வழிகாட்டியாக உள்ளதுடன், கூட்டமைப்பில் உறுப்பினராக உள்ள குழுக்களுக்கு பல்வேறு அரசு திட்டங்களின் பயன்கள் மற்றும் மானிய உதவிகளை பெறவும் வழிகாட்டுகிறது. 1.5.2021 முதல் 30.10.2024 வரை 2,538 பகுதி அளவிலான கூட்டமைப்புகள் உருவாக்கப்பட்டுள்ளன. 6 மாதங்களைச் சிறப்பாக செயல்பட்ட, பதிவு பெற்ற வெற்றிகரமாக மதிப்பீடு செய்யப்பட்ட அனைத்து பகுதி அளவிலான கூட்டமைப்புகளுக்கும் சுழல் நிதி வழங்கப்பட்டு வருகிறது. இந்த சுழல் நிதியானது தேவையின் அடிப்படையில் சுய உதவிக் குழு உறுப்பினர்களுக்குக் கடனாக வழங்கப்படும். இதுவரை 1,415 பகுதி அளவிலான கூட்டமைப்புகளுக்கு ரூ.7.07 கோடி சுழல் நிதியாக வழங்கப்பட்டுள்ளது.

நகர்ப்புர பகுதி அளவிலான கூட்டமைப்பில் இணைந்துள்ள குழுக்களின் கடன் தேவைகளைக் கண்டறிந்து அவர்களுக்கு பகுதி அளவிலான கூட்டமைப்பின் மூலம் வங்கியில் 317 திட்ட முன்வரைவுகள் சமர்ப்பிக்கப்பட்டு இதுவரை 277.97 கோடி ரூபாய் சுய உதவிக் குழுக்களின் உறுப்பினர்களுக்கு கடனாக வழங்கப்பட்டுள்ளது.

தமிழ்நாடு முதலமைச்சரின் காலை உணவு திட்டத்தில் பகுதி அளவிலான கூட்டமைப்புகள் மூலம் 3,145 சுய உதவிக் குழு உறுப்பினர்கள் நியமிக்கப்பட்டு, 1,929 பள்ளிகளில் வெற்றிகரமாக செயல்படுத்தப்பட்டு வருகிறது. இதன் மூலம் 1,11,979 குழந்தைகளுக்கு ஊட்டச் சத்தான உணவை சுய உதவிக் குழுக்களின் உறுப்பினர்கள் உறுதி செய்கிறார்கள்.

சிறு, குறு உணவு உற்பத்தி மற்றும் பதப்படுத்தும் நிறுவனங்களுக்கான முறைப்படுத்தும் திட்டத்தின் மூலம் பகுதி அளவிலான கூட்டமைப்புகளுக்கு ரூ.27.08 கோடி ரூபாய் மூலதன ஆதார நிதி வழங்கப்பட்டுள்ளது. அதன் மூலம் அவர்கள் தாங்கள் மேற்கொண்டு வரும் தொழிலினை வலுப்படுத்தி கூடுதல் வருமானத்தை ஈட்டி வருகின்றனர்.

இவ்வாறு பல்வேறு அரசு திட்டங்கள் தமிழ்நாடு நகர்ப்புர வாழ்வாதார இயக்கத்தின் மூலம் அமைக்கப்பட்ட பகுதி அளவிலான கூட்டமைப்புகள் மூலம் ஏழை எளிய மக்கள் பயன்பெற்று சமூக மற்றும் பொருளாதார அளவில் மேம்பாடு அடைந்து வருகின்றனர்.



ஊரக வளர்ச்சித்துறை அமைச்சர் இ.பெரியாசாமி மற்றும் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி ஆகியோர் திண்டுக்கல் எஸ்.எஸ்.எம். பொறியியல் மற்றும் தொழில்நுட்பக் கல்லூரி கூட்ட அரங்கத்தில் 17.11.2024 அன்று நடைபெற்ற 71வது அனைத்திந்திய கூட்டுறவு வார விழாவில் கலந்துகொண்டு பயனாளிகளுக்கு கடனுதவிகளை வழங்கினர். உடன் மாவட்ட ஆட்சித்தலைவர் திருமதி மொ.நா.புங்கொடி, திண்டுக்கல் நபாபாளையம் உறுப்பினர் ஆர்.சச்சிதானந்தம், பழனி சட்டமன்ற உறுப்பினர் இ.பெ.செந்தில்குமார், வேடசந்தார சட்டமன்ற உறுப்பினர் ச.காந்திராஜன், திண்டுக்கல் மேயர் திருமதி ஜோதிபிரகாஷ், திண்டுக்கல் மண்டல கூட்டுறவு சங்கங்கள் இணைப்பதிவாளர் (கூ.பொ.) திருமதி இரா.சபாவினி, திண்டுக்கல் மாநகராட்சி வடக்கு மண்டலத் தலைவர் ரா.ஆனந்த் மற்றும் பலர் உள்ளனர்.



தி.மு.க. இளைஞர் அணி



சட்டமன்றத் தொகுதி பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம்.

இதுவரை 11 சட்டமன்றத் தொகுதிகளைச் சேர்ந்த பாக இளைஞர்களுக்கு சமூக வலைத்தளப் பயிற்சி நடைபெற்று முடிந்துள்ள நிலையில், மண்டலம் 4, 7 - இல் உள்ள கீழ்க்கண்ட சட்டமன்றத் தொகுதிகளுக்கான சமூக வலைத்தளப் பயிற்சி நடைபெற இருக்கிறது. அதன் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	இடம்
21/11/2024 வியாழக்கிழமை	காலை 9.00 மணி	4	பாப்பிரெட்டிப்பட்டி	மணி மஹால், பொம்மிடி, தருமபுரி.
	காலை 9.00 மணி	7	கும்பகோணம்	ராயாஸ் கிராண்ட், முதல் தளம், மகாமக குளம் எதிரில், கும்பகோணம்.
	மாலை 4.00 மணி		திருவிடைமருதூர்	கலைஞர் பாசறை, பிரதான சாலை, திருவிடைமருதூர்.
22/11/2024 வெள்ளிக்கிழமை	காலை 9.00 மணி	4	பாலக்கோடு	பி.எம்.குப்புசாமி ராஜம்மாள் திருமண மண்டபம், பெரியாம்பட்டி, தருமபுரி.
	மதியம் 2.30 மணி		அருர்	கொங்கு வேளாளர் திருமண மண்டபம், அருர், தருமபுரி.
23/11/2024 சனிக்கிழமை	காலை 9.00 மணி	7	வேதாரண்யம்	சிம்பு மீரா திருமண மஹால், நாகை சாலை, வேதாரண்யம்.

அந்தந்த சட்டமன்றத் தொகுதி பாகங்களில், இப்பயிற்சிக்குத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”
தேனாம்பேட்டை
சென்னை-18
நாள் : 19-11-2024



உதயநிதி ஸ்டாலின்
செயலாளர்,
தி.மு.க. இளைஞர் அணி

நாகை வருகை தரும் துணை முதல்வருக்கு சிறப்பான வரவேற்பு! நகரக் கழகக் கூட்டத்தில் தீர்மானம்!

நாகை, நவ. 20 - நாகை மாவட்டம் நாகை நகரக் கழக நிர்வாகிகள் வார்டு கழக செயலாளர்கள் பிரதிநிதிகள் கூட்டம் நாகையில் மாவட்ட தி.மு.க. அலுவலக கூட்ட அரங்கில் நடைபெற்றது. கூட்டத்திற்கு நாகை நகரக் கழக அமைச்சர் கழக பொருளாளரும் மாவட்ட கழகப் பிரதிநிதி மு.வேக நாதன், மாவட்ட கழகப் பிரதிநிதி

ஆர்.மணசி, நகர துணைச் செயலாளர்கள் பி.தினகர், சித்ரா குமாரத் துங்கன், பொருளாளர் அபுபக்கர் ஆகியோர் முன்னிலை வகித்தனர். கூட்டத்தில் நாகை மாவட்டக் கழக செயலாளர், தமிழ்நாடு மீன் வளர்ச்சி கழகத் தலைவர் என். கௌதமன் சிறப்பரையாற்றினார். கூட்டத்தில் மாவட்ட வர்த்தக அணி அமைப்பாளர் ஆர்.ஆர். குமாரத்துங்கன், மாவட்ட சார்பணி துணை அமைப்பாளர்கள் கலை யரசன், பிரதிப், அன்புசெழியன் மற்றும் வார்டு கழகச் செயலாளர்கள், பிரதிநிதிகள் கலந்து கொண்டனர். முடிவில் நகரக் கழக துணைச் செயலாளர் வெற்றிலைக் கடை சிவா நன்றி கூறினார்.

கூட்டத்தில் வரும் 24.11.2024 நாகை வருகை தரும் துணை முதலமைச்சர், கழக இளைஞரணிச் செயலாளர் உதயநிதி ஸ்டாலின் அவர்களுக்கு நாகை நகர தி.மு.க. சார்பில் நாகை கோட்டவாசற்படி யில் இருந்து நாகை வெளிப்பாளையம் அவரிடில் வரை வழி நெடுங்கிலும் ஆயிரக்கணக்கானோர் நன்று மேளதாளத்துடன் சிறப்பான வரவேற்பு அளிப்பது என்றும் வரவேற்பு நிகழ்ச்சி ஏற்பாடுகளை நகரக் கழக நிர்வாகிகள், வார்டு கழகச் செயலாளர்கள், நிர்வாகிகள் சிறப்பாக செய்து விடுவது என்றும், வரும் 27 ஆம் தேதி பிறந்தநாளைக் காலணும் துணை முதல்வர், கழக இளைஞரணிச் செயலாளர் உதயநிதி ஸ்டாலின் அவர்களுக்கு வாழ்த்துக்களை தெரிவித்துக் கொள்வதோடு பிறந்தநாளை முன்னிட்டு அனைத்து வீதிகளிலும் கழக கொடி ஏற்றி, இனிப்புகள் வழங்கியும், நலத்திட்ட உதவிகளை வழங்கி சிறப்பாக கொண்டாடிவெது என தீர்மானங்கள் நிறைவேற்றப்பட்டது.

அந்துமணி சிந்துமணி



அந்துமணி : ஏண்டி சிந்து: 16 - ஆவது நிதிக் குழுக் கூட்டத்தில் கலந்து கொண்ட அனைத்து அரசியல் கட்சிகளும், தமிழ்நாட்டுக்கான நிதியை 50 சதவீதமாக உயர்த்தி வழங்க வேண்டும் என்று கோரிக்கை வைத்துள்ளனரே?

சிந்துமணி : ஆமாண்டி அந்து; “நியாயம், நியாயம் என்ற காரணத்தினாலே மட்டும் வெற்றி பெற்றுவிடாது; நியாயத்தின் பக்கம் வலிமை சேர வேண்டும்” - என்றார் பேரறிஞர் அண்ணா.

நமது முதல்வரின் கோரிக்கைக்குத் தேவையான வலிமை சேர்ந்திருக்கிறது. நிதிக்குழு, தமிழ்நாடு அரசின் கோரிக்கைக்குத் திரண்டேன் வலிமையை எண்ணிப் பார்த்து, நியாயமாக நடந்து கொள்ளும் என்பதே அனைவருடைய எதிர்பார்ப்பாக உள்ளது!